

श्री दुर्गा सहस्रनाम स्तोत्रम्

अस्य श्री दुर्गासहस्रनाम स्तोत्रमहामन्त्रस्य

हिमवान् ऋषिः । अनुष्टुप् छन्दः

श्री दुर्गा भगवती देवता ।

श्री दुर्गा प्रसाद सिद्धयर्थे सहस्रनाम स्तोत्र पाठे विनियोगः ।

देवीध्यानम्

ॐ ह्रीं कालाभ्राभां कटाक्षैररिकुलभयदां मौलिबद्धेन्दुरेखां
शङ्ख चक्रं कृपाणं त्रिशिखमपि करैरुद्वहन्तीं त्रिनेत्राम् ।
सिंहस्कन्धाधिरूढां त्रिभुवनमखिलं तेजसा पूरयन्तीं
ध्यायेद् दुर्गां जयाख्यां त्रिदशपरिवृतां सेवितां सिद्धिकामैः ॥

श्री जयदुर्गायै नमः

ॐ शिवाऽथोमा रमा शक्तिरनन्ता निष्कलाऽमला ।
शान्ता माहेश्वरी नित्या शाश्वता परमा क्षमा ॥१॥
अचिन्त्या केवलानन्ता शिवात्मा परमात्मिका ।
अनादिरव्यया शुद्धा सर्वज्ञा सर्वगाऽचला ॥२॥
एकानेकविभागस्था मायातीता सुनिर्मला ।
महामाहेश्वरी सत्या महादेवी निरञ्जना ॥३॥
काष्ठा सर्वान्तरस्थाऽपि चिच्छक्तिश्चात्रिलालिता ।
सर्वा सर्वात्मिका विश्वा ज्योतीरूपाऽक्षराऽमृता ॥४॥
शान्ता प्रतिष्ठा सर्वेशा निवृत्तिरमृतप्रदा ।
व्योममूर्तिर्व्योमसंस्था व्योमधाराऽच्युताऽतुला ॥५॥
अनादिनिधनाऽमोघा कारणात्मकलाकुला ।
ऋतुप्रथमजाऽनाभिरमृतात्मसमाश्रया ॥६॥
प्राणेश्वरप्रिया नम्या महामहिषघातिनी ।
प्राणेश्वरी प्राणरूपा प्रधानपुरुषेश्वरी ॥७॥
सर्वशक्तिकलाऽकामा महिषेष्टविनाशिनी ।
सर्वकार्यनियन्त्री च सर्वभूतेश्वरेश्वरी ॥८॥
अङ्गदादिधरा चैव तथा मुकुटधारिणी ।
सनातनी महानन्दाऽऽकाशयोनिस्तथोच्यते ॥९॥
चित्प्रकाशस्वरूपा च महायोगेश्वरेश्वरी ।
महामाया सदुष्पारा मूलप्रकृतिरीशिका ॥१०॥
संसारयोनिः सकला सर्वशक्तिसमुद्भवा ।
संसारपारा दुर्वारा दुर्निरीक्षा दुरासदा ॥११॥

प्राणशक्तिश्च सेव्या च योगिनी परमाकला ।
 महाविभूतिर्दुर्दर्शा मूलप्रकृतिसम्भवा ॥१२॥
 अनाद्यनन्तविभवा परार्था पुरुषारणिः ।
 सर्गस्थित्यन्तकृच्चैव सुदुर्वाच्या दुरत्यया ॥१३॥
 शब्दगम्या शब्दमाया शब्दाख्यानन्दविग्रहा ।
 प्रधानपुरुषातीता प्रधानुरुषात्मिका ॥१४॥
 पुराणी चिन्मया पुंसांमिष्टदा पुष्टिरूपिणी ।
 पूतान्तरस्था कूटस्था महापुरुषसंज्ञिता ॥१५॥
 जन्ममृत्युजरातीता सर्वशक्तिस्वरूपिणी ।
 वाञ्छाप्रदाऽनवच्छिन्नप्रधानानुप्रवेशिनी ॥१६॥
 क्षेत्रज्ञाऽचिन्त्यशक्तिस्तु प्रोच्यतेऽव्यक्तलक्षणा ।
 मलापवर्जिताऽऽनादिमाया त्रितयतत्त्विका ॥१७॥
 प्रीतिश्च प्रकृतिश्चैव गुहावासा तथोच्यते ।
 महामाया नागोत्पन्ना तामसी च ध्रुवा तथा ॥१८॥
 व्यक्ताऽव्यक्तात्मिका कृष्णा रक्ता शुक्ला ह्यकारणा ।
 प्रोच्यते कार्यजननी नित्यप्रसवधर्मिणी ॥१९॥
 सर्गप्रलयमुक्ता च सृष्टिस्थित्यन्तधर्मिणी ।
 ब्रह्मगर्भा चतुर्विंशस्वरूपा पद्मवासिनी ॥२०॥
 अच्युताह्लादिका विद्युद्ब्रह्मयोनिर्महालया ।
 महालक्ष्मी समुद्भावभावितात्मामहेश्वरी ॥२१॥
 महाविमानमध्यस्था महानिद्रा सकौतुका ।
 सर्वार्थधारिणी सूक्ष्मा ह्यविद्धा परमार्थदा ॥२२॥
 अनन्तरूपाऽनन्तार्था तथा पुरुषमोहिनी ।
 अनेकानेकहस्ता च कालत्रयविवर्जिता ॥२३॥
 ब्रह्मजन्मा हरप्रीता मतिर्ब्रह्मशिवात्मिका ।
 ब्रह्मेशविष्णुसम्पूज्या ब्रह्माख्या ब्रह्मसंज्ञिता ॥२४॥
 व्यक्ता प्रथमजा ब्राह्मी महारात्रीः प्रकीर्तिता ।
 ज्ञानस्वरूपा वैराग्यरूपा ह्यैश्वर्यरूपिणी ॥२५॥
 धर्मात्मिका ब्रह्ममूर्तिः प्रतिश्रुतपुमर्थिका ।
 अपांयोनिः स्वयम्भूता मानसी तत्त्वसम्भवा ॥२६॥
 ईश्वरस्य प्रिया प्रोक्ता शङ्करार्धशरीरिणी ।
 भवानी चैव रुद्राणी महालक्ष्मीस्तथाऽम्बिका ॥२७॥
 महेश्वरसमुत्पन्ना भुक्तिमुक्ति प्रदायिनी ।
 सर्वेश्वरी सर्ववन्द्या नित्यमुक्ता सुमानसा ॥२८॥

महेन्द्रोपेन्द्रनमिता शाङ्करीशानुवर्तिनी ।
ईश्वरार्धासनगता माहेश्वरपतिव्रता ॥२९॥
संसारशोषिणी चैव पार्वती हिमवत्सुता ।
परमानन्ददात्री च गुणाग्र्या योगदा तथा ॥३०॥
ज्ञानमूर्तिश्च सावित्री लक्ष्मीः श्रीः कमला तथा ।
अनन्तगुणगम्भीरा ह्युरोनीलमणिप्रभा ॥३१॥
सरोजनिलया गङ्गा योगिध्येयाऽसुरार्दिनी ।
सरस्वती सर्वविद्या जगज्ज्येष्ठा सुमङ्गला ॥३२॥
वाग्देवी वरदा वर्या कीर्तिः सर्वार्थसाधिका ।
वागीश्वरी ब्रह्मविद्या महाविद्या सुशोभना ॥३३॥
ग्राह्यविद्या वेदविद्या धर्मविद्याऽऽत्मभाविता ।
स्वाहा विश्वम्भरा सिद्धिः साध्या मेधा धृतिः कृतिः ॥३४॥
सुनीतिः संकृतिश्चैव कीर्तिता नरवाहिनी ।
पूजाविभाविनी सौम्या भोग्यभाग्, भोगदायिनी ॥३५॥
शोभावती शाङ्करी च लोला मालाविभूषिता ।
परमेष्ठिप्रिया चैव त्रिलोकीसुन्दरी मता ॥३६॥
नन्दा सन्ध्या कामधात्री महादेवी सुसात्त्विका ।
महामहिषदर्पघ्नी पद्ममालाऽघहारिणी ॥३७॥
विचित्रमुकुटा रामा कामदाता प्रकीर्तिता ।
पिताम्बरधरा दिव्यविभूषण विभूषिता ॥३८॥
दिव्याख्या सोमवदना जागत्संसृष्टिवर्जिता ।
निर्यन्त्रा यन्त्रवाहस्था नन्दिनी रुद्रकालिका ॥३९॥
आदित्यवर्णा कौमारी मयूरवरवाहिनी ।
पद्मासनगता गौरी महाकाली सुरार्चिता ॥४०॥
अदितिर्नियता रौद्री पद्मगर्भा विवाहना ।
विरूपाक्षा केशिवाहा गुहापुरनिवासिनी ॥४१॥
महाफलाऽनवद्याङ्गी कामरूपा सरिद्वरा ।
भास्वद्रूपा मुक्तिदात्रीं प्रणतक्लेशभञ्जना ॥४२॥
कौशिकी गोमिनी रात्रिस्त्रिदशारिविनाशिनी ।
बहुरूपा सुरूपा च विरूपा रूपवर्जिता ॥४३॥
भक्तार्तिशमना भव्या भवभावविनाशिनी ।
सर्वज्ञानपरीताङ्गी सर्वासुरविमर्दिका ॥४४॥
पिकस्वनी सामगीता भवाङ्कनिलया प्रिया ।
दीक्षा विद्याधरी दीप्ता महेन्द्राहितपातिनी ॥४५॥

सर्वदेवमया दक्षा समुद्रान्तरवासिनी ।
 अकलङ्का निराधारा नित्यसिद्धा निरामया ॥४६॥
 कामधेनुबृहद्गर्भा धीमती मौननाशिनी ।
 निःसङ्कल्पा निरातङ्का विनया विनयप्रदा ॥४७॥
 ज्वालामाला सहस्राढ्या देवदेवी मनोमया ।
 सुभगा सुविशुद्धा च वसुदेवसमुद्भवा ॥४८॥
 महेन्द्रोपेन्द्रभगिनी भक्तिगम्या परावरा ।
 ज्ञानज्ञेया परातीता वेदान्तविषया मतिः ॥४९॥
 दक्षिणा दाहिका दह्या सर्वभूतहृदिस्थिता ।
 योगमाया विभागज्ञा महामोहा गरीयसी ॥५०॥
 सन्ध्या सर्वसमुद्भूता ब्रह्मवृक्षाश्रियाऽदितिः ।
 बीजाङ्कुरसमुद्भूता महाशक्तिर्महामतिः ॥५१॥
 ख्यातिः प्रज्ञावती संज्ञा महाभोगीन्द्रशायिनी ।
 हींकृतिः शङ्करी शान्तिर्गन्धर्वगणसेविता ॥५२॥
 वैश्वानरी महाशूला देवसेना भवप्रिया ।
 महारात्री परानन्दा शची दुःस्वप्ननाशिनी ॥५३॥
 ईड्या जया जगद्धात्री दुर्विज्ञेया सूरूपिणी ।
 गुहाम्बिका गणोत्पन्ना महापीठा मरुत्सुता ॥५४॥
 हव्यवाहा भवानन्दा जगद्योनिः प्रकीर्तिता ।
 जगन्माता जगन्मृत्युर्जरातीता च बुद्धिदा ॥५५॥
 सिद्धिदात्री रत्नगर्भा रत्नगर्भाश्रया परा ।
 दैत्यहन्त्री स्वेष्टदात्री मङ्गलैकसुविग्रहा ॥५६॥
 पुरुषान्तर्गता चैव समाधिस्था तपस्विनी ।
 दिविस्थिता त्रिणेत्रा च सर्वेन्द्रियमनाधृतिः ॥५७॥
 सर्वभूतहृदिस्था च तथा संसारतारिणी ।
 वेद्या ब्रह्मविवेद्या च महालीला प्रकीर्तिता ॥५८॥
 ब्राह्मणीबृहती ब्राह्मी ब्रह्मभूताऽघहारिणी ।
 हिरण्मयी महादात्री संसारपरिवर्तिका ॥५९॥
 सुमालिनी सुरूपा च भास्विनी धारिणी तथा ।
 उन्मूलिनी सर्वसभा सर्वप्रत्ययसाक्षिणी ॥६०॥
 सुसौम्या चन्द्रवदना ताण्डवासक्तमानसा ।
 सत्त्वशुद्धिकरी शुद्धा मलत्रयविनाशिनी ॥६१॥
 जगत्त्रयी जगन्मूर्तिस्त्रिमूर्तिरमृताश्रया ।
 विमानस्था विशोका च शोकनाशिन्यनाहता ॥६२॥

हेमकुण्डलिनी काली पद्मवासा सनातनी ।
 सदाकीर्तिः सर्वभूतशया देवी सतांप्रिया ॥६३॥
 ब्रह्ममूर्तिकला चैव कृत्तिका कञ्जमालिनी ।
 व्योमकेशा क्रियाशक्तिरिच्छाशक्तिः परागतिः ॥६४॥
 क्षोभिका खण्डिकाभेद्या भेदाभेदविवर्जिता ।
 अभिन्ना भिन्नसंस्थाना वशिनी वंशधारिणी ॥६५॥
 गुह्यशक्तिर्गुह्यतत्त्वा सर्वदा सर्वतोमुखी ।
 भगिनी च निराधारा निराहारा प्रकीर्तिता ॥६६॥
 निरङ्कुशपदोद्भूता चक्रहस्ता विशोधिका ।
 स्रग्विणी पद्मसम्भेदकारिणी परिकीर्तिता ॥६७॥
 परावरविधानज्ञा महापुरुषपूर्वजा ।
 परावरज्ञा विद्या च विद्युज्जिह्वा जिताश्रया ॥६८॥
 विद्यामयी सहस्राक्षी सहस्रवदनात्मजा ।
 सहस्ररश्मिःसत्त्वस्था महेश्वरपदाश्रया ॥६९॥
 ज्वालिनी सन्मया व्याप्ता चिन्मया पद्मभेदिका ।
 महाश्रया महामन्त्रा महादेवमनोरमा ॥७०॥
 व्योमलक्ष्मीः सिंहस्था चेकितानाऽमितप्रभा ।
 विश्वेश्वरी भगवती सकला कालहारिणी ॥७१॥
 सर्ववेद्या सर्वभद्रा गुह्या गूढा गुहारिणी ।
 प्रलया योगधात्री च गङ्गा विश्वेश्वरी तथा ॥७२॥
 कामदा कनका कान्ता कञ्जगर्भप्रभा तथा ।
 पुण्यदा कालकेशा च भोक्त्री पुष्करिणी तथा ॥७३॥
 सुरेश्वरी भूतिदात्री भूतिभूषा प्रकीर्तिता ।
 पञ्चब्रह्मसमुत्पन्ना परमार्थाऽर्थविग्रहा ॥७४॥
 वर्णोदया भानुमूर्तिर्वाग्विज्ञेया मनोजवा ।
 मनोहरा महोरस्का तामसी वेदरूपिणी ॥७५॥
 वेदशक्तिर्वेदमाता वेदविद्याप्रकाशिनी ।
 योगेश्वरेश्वरी माया महाशक्तिर्महामयी ॥७६॥
 विश्वान्तःस्था वियन्मूर्तिर्भार्गवी सुरसुन्दरी ।
 सुरभिर्नन्दिनी विद्या नन्दगोपतनूद्भवा ॥७७॥
 भारती परमानन्दा परावरविभेदिका ।
 सर्वप्रहरणोपेता काम्या कामेश्वरेश्वरी ॥७८॥
 अनन्तानन्दविभवा हल्लेखा कनकप्रभा ।
 कूष्माण्डा धनरत्नाढ्या सुगन्धा गन्धदायिनी ॥७९॥

त्रिविक्रमपदोद्भूता चतुरास्या शिवोदया ।
 सुदुर्लभा धनाध्यक्षा धन्या पिङ्गललोचना ॥८०॥
 शान्ता प्रभास्वरूपा च पङ्कजायतलोचना ।
 इन्द्राक्षी हृदयान्तःस्था शिवा माता चा सत्क्रिया ॥८१॥
 गिरिजा च सुगूढा च नित्यपुष्टा निरन्तरा ।
 दुर्गा कात्यायनी चण्डी चद्रिका कान्तविग्रहा ॥८२॥
 हिरण्यवर्णा जगती जगद्यन्त्रप्रवर्तिका ।
 मन्दराद्रिनिवासा च शारदा स्वर्णमालिनी ॥८३॥
 रत्नमाला रत्नगर्भा व्युष्टिर्विश्वप्रमाथिनी ।
 पद्मानन्दा पद्मनिभा नित्यपुष्टा कृतोद्भवा ॥८४॥
 नारायणी दुष्टशिक्षा सूर्यमाता वृषप्रिया ।
 महेन्द्रभगिनी सत्या सत्यभाषा सुकोमला ॥८५॥
 वामा च पञ्चतपसां वरदात्री प्रकीर्तिता ।
 वाच्यवर्णेश्वरी विद्या दुर्जया दुरतिक्रमा ॥८६॥
 कालरात्रिर्महावेगा वीरभद्रप्रिया हिता ।
 भद्रकाली जगन्माता भक्तानां भद्रदायिनी ॥८७॥
 करालापिङ्गलाकारा कामभेत्री महामनाः ।
 यशस्विनी यशोदा च षडध्वपरिवर्तिका ॥८८॥
 शङ्खिनी पद्मिनी संख्या सांख्ययोगप्रवर्तिका ।
 चैत्रादिर्वत्सरारूढा जगत्सम्पूरणीन्द्रजा ॥८९॥
 शुम्भघ्नी खेचराराध्या कम्बुग्रीवा बलीडिता ।
 खगारूढा महैश्वर्या सुपद्मनिलया तथा ॥९०॥
 विरक्ता गरुडस्था च जगतीहृदुहाश्रया ।
 शुम्भादिमथना भक्तहृद्हरनिवासिनी ॥९१॥
 जगत्त्रयारणी सिद्धसङ्कल्पा कामदा तथा ।
 सर्वविज्ञानदात्री चानल्पकल्मषहारिणी ॥९२॥
 सकलोपनिषद्मया दुष्टदुष्प्रेक्ष्यसत्तमा ।
 सद्गता लोकसंव्याप्ता तुष्टिः पुष्टिः क्रियावती ॥९३॥
 विश्वामरेश्वरी चैव भुक्तिमुक्तिप्रदायिनी ।
 शिवाधृता लोहिताक्षी सर्पमालाविभूषणा ॥९४॥
 निरानन्दा त्रिशूलासिधनुर्बाणादिधारिणी ।
 अशेषध्येयमूर्तिश्च देवतानां च देवता ॥९५॥
 वराम्बिका गिरेः पुत्री निशुम्भविनिपातिनी ।
 सुवर्णा स्वर्णलसिताऽनन्तवर्णा सदाधृता ॥९६॥

शाङ्करी शान्तहृदया अहोरात्रविधायिका ।
 विश्वगोप्त्री गूढरूपा गुणपूर्णा च गार्ग्यजा ॥९७॥
 गौरी शाकम्भरी सत्यसन्धा सन्ध्यात्रयीधृता ।
 सर्वपापविनिर्मुक्ता सर्वबन्धविवर्जिता ॥९८॥
 सांख्ययोगसमाख्याता अप्रमेया मुनीडिता ।
 विशुद्धसुकुलोद्भूता बिन्दुनादसमादृता ॥९९॥
 शम्भुवामाङ्गगा चैव शशितुल्यनिभानना ।
 वनमालाविराजन्ती अनन्तशयनादृता ॥१००॥
 नरनारायणोद्भूता नारसिंही प्रकीर्तिता ।
 दैत्यप्रमाथिनी शङ्खचक्रपद्मगदाधरा ॥१०१॥
 सङ्कर्षणसमुत्पन्ना अम्बिका सज्जनाश्रया ।
 सुवृता सुन्दरी चैव धर्मकामार्थदायिनी ॥१०२॥
 मोक्षदा भक्तिनिलया पुराणपुरुषादृता ।
 महाविभूतिदाऽऽराध्या सरोजनिलयाऽसमा ॥१०३॥
 अष्टादशभुजाऽनादिर्नीलोत्पलदलाक्षिणी ।
 सर्वशक्तिसमारूढा धर्माधर्मविवर्जिता ॥१०४॥
 वैराग्यज्ञाननिरता निरालोका निरिन्द्रिया ।
 विचित्रगहनाधारा शाश्वतस्थानवासिनी ॥१०५॥
 ज्ञानेश्वरी पीतचेला वेदवेदाङ्गपारगा ।
 मनस्विनी मन्युमाता महामन्युसमुद्भवा ॥१०६॥
 अमन्युरमृतास्वादा पुरन्दरपरिष्ठाता ।
 अशोच्या भिन्नविषया हिरण्यरजतप्रिया ॥१०७॥
 हिरण्यजननी भीमा हेमाभरणभूषिता ।
 विभ्राजमाना दुर्ज्ञेया ज्योतिष्टोमफलप्रदा ॥१०८॥
 महानिद्रासमुत्पत्तिरनिद्रा सत्यदेवता ।
 दीर्घा ककुब्धिनी पिङ्गजटाधारा मनोज्ञधीः ॥१०९॥
 महाश्रया रमोत्पन्ना तमःपारे प्रतिष्ठिता ।
 त्रितत्त्वमाता त्रिविधा सुसूक्ष्मा पद्मसंश्रया ॥११०॥
 शान्त्यतीतकलाऽतीतविकारा श्वेतचेलिका ।
 चित्रमाया शिवज्ञानस्वरूपा दैत्यमाथिनी ॥१११॥
 काश्यपी कालसर्पाभवेणिका शास्त्रयोनिका ।
 त्रयीमूर्तिः क्रियामूर्तिश्चतुर्वर्गा च दर्शिनी ॥११२॥
 नारायणी नरोत्पन्ना कौमुदी कान्तिधारिणी ।
 कौशिकी ललिता लीला परावरविभाविनी ॥११३॥

वरेण्याऽद्भुतमाहात्म्या वडवा वामलोचना ।
 सुभद्रा चेतनाराध्या शान्तिदा शान्तिवर्धिनी ॥११४॥
 जयादिशक्तिजननी शक्तिचक्रप्रवर्तिका ।
 त्रिशक्तिजननी जन्या षट्सूत्रपरिवर्णिता ॥११५॥
 सुधौतकर्मणाऽऽराध्या युगान्तदहनात्मिका ।
 सङ्कर्षिणी जगद्धात्री कामयोनिः किरीटिनी ॥११६॥
 ऐन्द्री त्रैलोक्यनमिता वैष्णवी परमेश्वरी ।
 प्रद्युम्नजननी बिम्बसमोष्ठी पद्मलोचना ॥११७॥
 मदोत्कटा हंसगतिः प्रचण्डा चण्डविक्रमा ।
 वृषाधीशा परात्मा च विन्ध्या पर्वतवासिनी ॥११८॥
 हिमवन्मेरुनिलया कैलासपुरवासिनी ।
 चाणूरहन्त्री नीतिज्ञा कामरूपा त्रयीतनुः ॥११९॥
 व्रतस्नाता धर्मशीला सिंहासननिवासिनी ।
 वीरभद्रादृता वीरा महाकालसमुद्भवा ॥१२०॥
 विद्याधरार्चिता सिद्धसाध्याराधितपादुका ।
 श्रद्धात्मिका पावनी च मोहिनी अचलात्मिका ॥१२१॥
 महाद्भुता वारिजाक्षी सिंहवाहनगामिनी ।
 मनीषिणी सुधावाणी वीणावादनतत्परा ॥१२२॥
 श्वेतवाहनिषेव्या च लसन्मतिररुन्धती ।
 हिरण्याक्षी तथा चैव महानन्दप्रदायिनी ॥१२३॥
 वसुप्रभा सुमाल्याप्तकन्धरा पङ्कजानना ।
 परावरा वरारोहा सहस्रनयनार्चिता ॥१२४॥
 श्रीरूपा श्रीमती श्रेष्ठा शिवनाम्नी शिवप्रिया ।
 श्रीप्रदा श्रितकल्याणा श्रीधरार्धशरीरिणी ॥१२५॥
 श्रीकलाऽनन्तदृष्टिश्च ह्यक्षुद्राऽऽरातिसूदनी ।
 रक्तबीजनिहन्त्री च दैत्यसङ्गविमर्दिनी ॥१२६॥
 सिंहारूढा सिंहिकास्या दैत्यशोणितपायिनी ।
 सुकीर्तिसहिताच्छिन्नसंशया रसवेदिनी ॥१२७॥
 गुणाभिरामा नागारिवाहना निर्जरार्चिता ।
 नित्योदिता स्वयंज्योतिः स्वर्णकाया प्रकीर्तिता ॥१२८॥
 वज्रदण्डाङ्किता चैव तथाऽमृतसञ्जीविनी ।
 वज्रच्छत्रा देवदेवी वरवज्रस्वविग्रहा ॥१२९॥
 माङ्गल्या मङ्गलात्मा च मालिनी माल्यधारिणी ।
 गन्धर्वी तरुणी चान्द्री खड्गायुधधरा तथा ॥१३०॥

सौदामिनी प्रजानन्दा तथा प्रोक्ता भृगूद्धवा ।
 एकानङ्गा च शास्त्रार्थकुशला धर्मचारिणी ॥१३१॥
 धर्मसर्वस्ववाहा च धर्माधर्मविनिश्चया ।
 धर्मशक्तिधर्ममया धार्मिकानां शिवप्रदा ॥१३२॥
 विधर्मा विश्वधर्मज्ञा धर्मार्थान्तरविग्रहा ।
 धर्मवर्ष्मा धर्मपूर्वा धर्मपारङ्गतान्तरा ॥१३३॥
 धर्मोपदेष्ट्री धर्मात्मा धर्मगम्या धराधरा ।
 कपालिनी शाकलिनी कलाकलितविग्रहा ॥१३४॥
 सर्वशक्तिविमुक्ता च कर्णिकारधराऽक्षरा ।
 कंसप्राणहरा चैव युगधर्मधरा तथा ॥१३५॥
 युगप्रवर्तिका प्रोक्ता त्रिसन्ध्या ध्येयविग्रहा ।
 स्वर्गापवर्गदात्री च तथा प्रत्यक्षदेवता ॥१३६॥
 आदित्या दिव्यगन्धा च दिवाकरनिभप्रभा ।
 पद्मासनगता प्रोक्ता खड्गबाणशरासना ॥१३७॥
 शिष्टा विशिष्टा शिष्टेष्टा शिष्टश्रेष्ठप्रपूजिता ।
 शतरूपा शतावर्ता वितता रासमोदिनी ॥१३८॥
 सूर्येन्दुनेत्रा प्रद्युम्नजननी सुष्ठुमायिनी ।
 सूर्यान्तरस्थिता चैव सत्प्रतिष्ठतविग्रहा ॥१३९॥
 निवृत्ता प्रोच्यते ज्ञानपारगा पर्वतात्मजा ।
 कात्यायनी चण्डिका च चण्डी हैमवती तथा ॥१४०॥
 दाक्षायणी सती चैव भवानी सर्वमङ्गला ।
 धूम्रलोचनहन्त्री च चण्डमुण्डविनाशिनी ॥१४१॥
 योगनिद्रा योगभद्रा समुद्रतनया तथा ।
 देवप्रियङ्करी शुद्धा भक्तभक्तिप्रवर्धिनी ॥१४२॥
 त्रिणेत्रा चन्द्रमुकुटा प्रमथार्चितपादुका ।
 अर्जुनाभीष्टदात्री च पाण्डवप्रियकारिणी ॥१४३॥
 कुमारलालनासक्ता हरबाहूपधानिका ।
 विघ्नेशजननी भक्तविघ्नस्तोमप्रहारिणी ॥१४४॥
 सुस्मितेन्दुमुखी नम्या जयाप्रियसखी तथा ।
 अनादिनिधना प्रेष्ठा चित्रमाल्यानुलेपना ॥१४५॥
 कोटिचन्द्रप्रतीकाशा कूटजालप्रमाथिनी ।
 कृत्याप्रहारिणी चैव मारणोच्चाटनी तथा ॥१४६॥
 सुरासुरप्रवन्द्याङ्घ्रिर्मोहघ्नी ज्ञानदायिनी ।
 षड्वैरिनिग्रहकरी वैरिविद्राविणी तथा ॥१४७॥

भूतसेव्या भूतदात्री भूतपीडाविमर्दिका ।
 नारदस्तुतचारित्रा वरदेशा वरप्रदा ॥१४८॥
 वामदेवस्तुता चैव कामदा सोमशेखरा ।
 दिक्पालसेविता भव्या भामिनी भावदायिनी ॥१४९॥
 स्त्रीसौभाग्यप्रदात्री च भोगदा रोगनाशिनी ।
 व्योमगा भूमिगा चैव मुनिपूजयपदाम्बुजा ।
 वनदुर्गा च दुर्बोधा महादुर्गा प्रकीर्तिता ॥१५०॥
 इति श्रीस्कान्दपुराणे स्कन्दनारदसंवादे दुर्गासहस्रनामस्तोत्रं सम्पूर्णम् ॥

॥ देव्यष्टकम् (दुर्गाष्टकम्) ॥

महादेवीं महाशक्तिं भवानीं भववल्लभाम् ।
 भवार्तिभञ्जनकरीं वन्दे त्वां लोकमातरम् ॥१॥
 भक्तप्रियां भक्तिगम्यां भक्तानां कीर्तिवर्धिकाम् ।
 भवप्रियां सतीं देवीं वन्दे त्वां भक्तवत्सलाम् ॥२॥
 अन्नपूर्णां सदापूर्णां पार्वतीं पर्वपूजिताम् ।
 महेश्वरीं वृषारूढां वन्दे त्वां परमेश्वरीम् ॥३॥
 कालरात्रिं महारात्रिं मोहरात्रिं जनेश्वरीम् ।
 शिवकान्तां शम्भुशक्तिं वन्दे त्वां जननीमुमाम् ॥४॥
 जगत्कत्रीं जगद्धात्रीं जगत्संहारकारिणीम् ।
 मुनिभिः संस्तुतां भद्रां वन्दे त्वां मोक्षदायिनीम् ॥५॥
 देवदुःखहराम्बां सदा देवसहायकाम् ।
 मुनिदेवैः सदासेव्यां वन्दे त्वां देवपूजिताम् ॥६॥
 त्रिनेत्रां शंकरिं गौरीं भोगमोक्षप्रदां शिवाम् ।
 महामायां जगद्धीजां वन्दे त्वां जगदीश्वरीम् ॥७॥
 शरणागतजीवानां सर्वदुःखविनाशिनीम् ।
 सुखसंपत्करीं नित्यां वन्दे त्वां प्रकृतिं पराम् ॥८॥
 शरणागतजीवानां सर्वदुःखविनाशिनीम् ।
 सुखसंपत्करां नित्यां वन्दे त्वां प्रकृतिं पराम् ॥९॥
 देव्यष्टकमिदं पुण्यं योगानन्देन निर्मितम् ।
 यः पठेद्भक्तिभावेन लभते स परं सुखम् ॥१०॥

श्री दुर्गाष्टोत्तर शतनामावलि:

ॐ दुर्गायै नमः

ॐ दारिद्र्यशमनायै नमः

ॐ दुर्गतिघ्नायै नमः

ॐ दुरासदायै नमः

ॐ लक्ष्म्यै नमः

ॐ लज्जायै नमः

ॐ महाविद्यायै नमः

ॐ श्रद्धायै नमः

ॐ तुष्ट्यै नमः

ॐ स्वधायै नमः

ॐ धृत्यै नमः

ॐ महारात्र्यै नमः

ॐ महामायायै नमः

ॐ मेधायै नमः

ॐ मात्रे नमः

ॐ सरस्वत्यै नमः

ॐ शिवायै नमः

ॐ शशिधरायै नमः

ॐ शांतायै नमः

ॐ शांभव्यै नमः

ॐ भूतिदायिन्यै नमः

ॐ तामस्यै नमः

ॐ नियतायै नमः

ॐ नार्यै नमः

ॐ गौर्यै नमः

ॐ नारायण्यै नमः

ॐ कलायै नमः

ॐ ब्राम्ह्यै नमः

ॐ वीणायै नमः

ॐ वाण्यै नमः

ॐ शारदायै नमः

ॐ हंसवाहिन्यै नमः

ॐ त्रिशूलिन्यै नमः

ॐ त्रिनेत्रायै नमः

ॐ त्रय्यै नमः

ॐ त्रेतामय्यै नमः

ॐ शुभायै नमः

ॐ शंखिन्यै नमः

ॐ चक्रिण्यै नमः

ॐ घोरायै नमः

ॐ कराल्यै नमः

ॐ मालिन्यै नमः

ॐ मर्त्यै नमः

ॐ महेश्वर्यै नमः

ॐ महेश्वासायै नमः

ॐ महिषघ्न्यै नमः

ॐ मधुव्रतायै नमः

ॐ मयूरवाहिन्यै नमः

ॐ नीलायै नमः

ॐ भारत्यै नमः

ॐ भास्वराम्बरायै नमः

ॐ पीताम्बरधरायै नमः

ॐ पीतायै नमः

ॐ कौमार्यै नमः

ॐ पीवरस्तन्यै नमः

ॐ रजिन्यै नमः

ॐ रागिण्यै नमः

ॐ रक्तायै नमः

ॐ गदिन्यै नमः

ॐ घण्टिन्यै नमः

ॐ प्रभायै नमः

ॐ शुम्भघ्न्यै मनः

ॐ शुभगायै नमः
ॐ शुभ्रायै नमः
ॐ निशुम्भप्राणहारिण्यै नमः
ॐ कामाक्ष्यै नमः
ॐ कामुकायै नमः
ॐ कन्यायै नमः
ॐ रक्तबीजनिपातिन्यै नमः
ॐ सहस्रवदनायै नमः
ॐ साध्व्यै नमः
ॐ साक्षिण्यै नमः
ॐ शांकर्यै नमः
ॐ द्युत्यै नमः
ॐ भार्गव्यै नमः
ॐ वारुण्यै नमः
ॐ विद्यायै नमः
ॐ विद्याधरसुरार्चितायै नमः
ॐ गायत्र्यै नमः
ॐ गायक्यै नमः
ॐ गंगायै नमः
ॐ गर्गायै नमः
ॐ गीतायै नमः
ॐ घनस्वनायै नमः
ॐ छंदोमयायै नमः

ॐ महीछायायै नमः
ॐ चार्वग्यै नमः
ॐ चंदनप्रियायै नमः
ॐ जनन्यै नमः
ॐ जान्हव्यै नमः
ॐ जात्यै नमः
ॐ हतराक्षस्यै नमः
ॐ वल्लव्यै नमः
ॐ वल्लभायै नमः
ॐ वल्यै नमः
ॐ वल्यालंकृत मध्यमायै नमः
ॐ उमायै नमः
ॐ भगवत्यै नमः
ॐ धात्र्यै नमः
ॐ चण्डिकायै नमः
ॐ चण्डविक्रमायै नमः
ॐ हरीतक्यै नमः
ॐ हयारूढायै नमः
ॐ भूत्यै नमः
ॐ हरिहरप्रियायै नमः
ॐ वज्रहस्तायै नमः
ॐ वरारोहायै नमः
ॐ सर्वसिद्धिवरप्रदायै नमः

